

ጉዳይ ዶብን ውዲት ኢሳይያስን፡ 09,11,2018፡

**አስተውዕል ህዝቢ ኤርትራ!**

ከምቲ ልሙድ ወዮ አብ ማእገርና ዝተኸየጠ ኢሳይያስ ኣፈወርቂ ሎሚውን ቦቲ ከምዘደናግረሉ ዝኣምኖ ፖለቲካዊ ህውተታኡ፡ ንትርጉምን ኣተሓሕዝን ዶብ ትማልን ሎምን ዝሃቦ ዝላደናሉ ኣተረጓጎማ ኣልዒሉ ከኹድደሉን፡ ንጽባሕ ወጢን ምዃሮ ውዲታዊ ውጥንን ሰሚዕካዮ ኣለኹ። ዝገበረ እንተገበረ ግና ትርጉምን ኣገዳስነትን ዶብ ሰናኒዑ ገበነኛነቱ ክሸፋፍን ተኸእሎ ከምዘይብሉ ኣይትጠራጠር።

ንምዝኸኸር ዝኣክል ኣብ ናይ ትማሊ 03 ሕዳር 2018 ድሕሪ ትዕግስትኻ ዝጽንቅቕ ኮለል-መለል ካብ ዝሃቦ ቃለ-መሕትቱ ዝቐንጨብኩዎ ዶብል ንሱ፡-

ኣብዚ ዘለናዮ መዋእል (ሳልሳይ መድረኽ ይሰሚዮ ንሱ) ሓድሽ ዓለማዊ ስርዓት ተፈቲኑ ስለዝፈሸለ ዓለም ናብ ካልእ ዝሓደሰ መድረኽ ትኣቱ ምህላዎ ጠቒሱ ድሕሪ ሕጂ ኣብዚ ሓድሽ ፖለቲካዊ ተረኽቦ ኣብ ብዓለሙ ብዛዕባ ጉዳይ ዶብ ምዃራብ ኣገዳስነት ከምዘይብሉ ገሊጹ ንከእምን ጥራይ ዘይኮነ ሃገርና ዝተባህለቶ ክትቐበል እንተዘይኮይኑ ካልእ ኣማራጺ መዋጽኦ ከምዘይብሉ ደስኹሩ ግራፍ።



ለካታ ናይ “ንደመር” ምስጢር’ሲ ገበናቱ ክሓብኣላዮ ተጓይዮላ!

ካብቲ ዝኸፍኦ ንዕሱብነቱ ዘጋለጸ ትንተና ከምቀደሙ ባዕሉ ሰፍ ዘይብል ዓርሞሾሽ ጸላኢ ኣቐሚጡ ባዕሉ ድማ ፈታ ሓሽግርና ክኸውን ምፍታኑዮ። ዶብል ንሱ ኣብዚ ዘመነ-ፖለቲካዊ ዕብላላ ሃገረ ኣመሪካ ዘለናሉ እዋን ጉዳይ ዶብ ምል ዓሉ ትርጉም ስለዘይብሉ ክሳብ ግዚኡ ዝኣክል ከምኡ ኢሉ ብውንዘፋ ክጸንሕ ኢዩ ከምዕደና ዝተሰምዐ።

**ክንሓቶ ሕጂ ንኣቶ ኢሳይያስ፡-**

“ስማዕ ኣቶ ኢሳይያስ፡ ኣመሪካ ሎሚ፡ ኣብዛ ንሱኻ ትለፋለፈላ ዘለኻ እዋን ኣብ ዶባታ ዘሎ ኣተሓሕዳኣ ኣይርዳኣካን ዲዩ ዘሎ?” እንተዘይተሰቐርካ ድማ እንሆ ሓቀኛን ጭቡጥን መርትዖ ክንፍንግልካ ንኸእል ኢናም ክትሰበና ንዕድሞ። እንተኾነስ ክንደየናይ ድኣ ዝኸ ከይትህሉ! እወ ጉዳይ ህዝብና ከይዓጠጠካ ክትክድም ፈቐዶኡ ምቱሰታስ እንዲዩ ስራሕካ።

ተዓዘብቲ፡ ነቲ ኣደናጋሪ ሓሳባት ኢሳይያስ ከነቐልበሉስ ንሱ ካብንጉሆኡ ሃገርነት ኤርትራ ስለዘይዓላማኡ ነገር ዶብ ከምግመ ከምስሎ ድሕሪ ምጽናሕ፡ ሓድሽ ትእዛዝ ምስዘነቦ ግና ምስኩለን ከባቢና ከምዘፋለሰና መሪር ተሞኩሮና ኢዩ። እቲ ኣውራ ፖለቲካዊ ህልኪ ኢሳይያስ ኣብዚ ንኣትዎ ዘለና ሓድሽ መዋእል፡ እታ ሓይል ሓደ ዓለማዊ ስርዓት ዝኾነት ኣመሪካ ብጉዳይ ዶባት ክትኳሻሕ እናወዓለት ንሱ ግና ከም ትኪ ከምትቐጽሮ ከምስሎ ኢዩ ፈቲኑም “ኣይፋልካን ኢሉ” በሉላይ ገለ እንተተመሰለልኩም።

ኣብዚ ኣቐሪቡዮ ዘለኹ ካርታ ከምትዕዘቡዎ፡ ኣብዚ ሎሚ እዋን ብምኽንያት ናይቶም ካብ ሙሉእ ዓለም ብሜክሲኮ ሰንጠቆም ናብ ኣመሪካ ክኣትዉ ዝፍትኑ ዋሕዚ ስደተኛታት ዘሻቐሎ ናይ ኣመሪካ ፕረሲደንት ትራምፕ፡ ሃገሩ ምስ ሜክሲኮ ዘለዎ ዶቡ ከውሕስ ዝዓለመ ቀጺሊ ውዕላት ክገብር ክስማዕ ድሕሪ ምጽናሕ፡ እንሆ ሎሚቲ ካብ ጫፍ ቴክሳስ ክሳብ ኣሪዞኖ ዘሎ ዶብ ብመንደቕን ናይ ኳሬንቲ ሓጽርን ክሕጸር ናብ ዝብል ውዕላት ከምተበጽሐ ንስምዕ ኣለና። እቲ ሓጽር ብሰብ ዝሪኦ ኣብ ልዕሊ መሬት ጥራይ ዘይኮነስ እንኮላይ ንናይ ሓለዎ ኬላታት ዝሰግር ናይ ትሕቲ-መሬት ንዳጉዲ ዝሰንጥቕ ጥበባት ስለዘለዎ፡ በተረጓጎማኦም ዶብ ማለት ኣብ ጠፈር፣ ኣብ ማይ፣ ኣብ ልዕልን ትሕትን መሬት፣ ክሳብ ድማ ኣብቲ “ሓደ ህዝቢ ኢና” ካብ ዝብል ናይ ሕውነት ስምዒት ንዝፍጠር ናይ ምጽንባር ባህሪ ደረት ክህልዎ ዝዓለመ ሓጽር ከምዝዘርጋሕ ተገሊጹ ኣሎ።

ንነገሩ ብዛዕባ ኣብ ክልቲኣን ሃገራት ዘሎ ደባዊ ወጥሪ ብምስማዕ “ህዝቢ ሜክሲኮ ምስ ኣመሪካ እንታይ ዘራኽብ ኣለዎ?” ዝብል ሕቶ ኣልዒልኩምዶ ትፈልጡ” ከምኡ እንተሓቲትኩም ብዓቕመይ ንሕቶኹም ብክልተ መልክዕ ከምልሶ እኸእል። በቲ ሓደ ጉዳይ ቁጠባዊ ረብሓ ስለዘሎ ህዝቢ ሜክሲኮ ከምቲ ንሃገሩ መመሓላፊ ዝጥቀመላ ዘሎ ህዝቢ ዓለም ስራሕ ንምእላሽ ናብ ኣመሪካ ይዘሩቕ ብምህላዉ ኣመሪካ ብሜክሲካዊያን ስደተኛታት ኣዕለቕሊቓ። እም ወያ ሓይል ሓድሽ ዓለማዊ ስርዓትኳ ደባ ትሕንጽጽን ትሕሉን ዘላስ ንሕናኽ ክሳብ መዓስ ብረጽሚ ባድሚ ክንጥበስ ክገብ ተደልዩ?

እቲ ንእግረ-መገደይን ብኣውራኡን ግና መብዛሕትኡ ኣብ ሰለስቲኡ ግዝኣታት ኣመሪካ ዘሎ ህዝቢ መበቆሉ ሜክሲካዊ ክንሱ፡ ብምኽንያት ሃገራዊ ዶብ ኣብ ክልተኡ ሃገራት ከምተኸፍለ ምፍላጡ ጽቡቕ እመስለኒ። ከምኡ ድማ ኣብ ዞባ ኣላስካ ዘሎ ህዝቢ መበቆሉ ሩሲያዊ ወይ ካናዳዊ ክንሱ ኣብ መሬት ግዝኣት ኣመሪካ ብምህላዉ ኣመሪካዊ ይብሉዎ። እዚ ማ

ለት ሓዲ ህዝቢ ኣብክልተ-ሰለስተ ሃገራት ከምተኸፍለ ዘረድእ ህሉዊ ሓቂ ብምዃኑ እቲ ህዝቢ ንቕጥዒ ዜግነት ብዘይጎድ እ ኣብ ኩሉ ሂወታዊ ዝምድናታቱ ብዘይደረጉኡ እንተተራኸበ ግናኸ ሃገራዊ ዶብ ፍጹም ኣይጠሓስን።

ብዝኾነ ፕረሲደንት ኣመሪካ፡ ዘይከምቲ ብምሻጥ ሃገር እናሸቀጠ ሃገር ዝሸይጥ ኣቶ ኢሳይያስ ሃገራዊ ክብርን ዶባዊ ጸጥታን ከውሕስ ምስ መዳውብቲ ሃገሩ መዓልታዊ ሓደስቲ ሕግታት ከመሓላልፍን ከወዓልን ንሪኦ ኣለና። ከምዚ ኣቕዲመ ዝጠቐስኩሞውን እቲ ኣብ ቴክሳስ፣ ኒው ሜክሲኮ፣ ኣሪዞናን ካልእ ግዝኣታት ኣመሪካን ተኸፋፊሉ ዘሎ ህዝቢ ሜክሲካዊ ኳ እንተኾነ ትራም ግና መሬታዊ ትሕዞ ሃገሩ ብከምዚ ናይ ኢሳይያስ ኣይተዋደየሉን። ከምኡ ድማ ንሃገራዊ ክብሪ ዝዓለ መ ኣወሃህባ ዜግነት ኣጽኒዑ ሒዝዎ እንሆ። ንምጥቃሱ ዝኣክል ኣመሪካዊ ዜግነት ንምዕቃብ እቲ ብስም “ኣብ ኣመሪካ ስለዝተወልደ” ከዋሃብ ዝጸንሐ ‘ዘይቅኑዕ’ ኣተዓዳድላ ዜግነት ብወግዒ ከምዝሰረዘ ይቃላሕ ኣሎ።

ንምሕጻሩ ሃገርነትን ናጽነታዊ መሰልን ብዘይዶብ ስለዘይጸንዕ ሃገራዊ ዕርዲ ዶብ ኣብ ጠፈር፣ ዶብ ኣብ ልዕሊ መሬት፣ ዶብ ኣብ ትሕቲ መሬትን ከምኡ ድማ ዶብ ኣብ ኣተዓዳድላ ዜግነትን ከጸንዕ ከምዝግባእ ንምዝኸኸር ኢለ’የ።

በንጻሩ ወዮ ለባም መሰል ዕሉብን ሃገራዊነት ዘይተዓደሎን መራሒኸ እንታይ ዩጉብር ከምዘሎ ሰብን እዝግን እናረኣዩ ከምቀደሙ ከደናግር እንተኾይኑቲ ፈተነኡ፡ ባዶነቱ ንማንም ሰብ ከም ጸሓይ ቀትሪ ደሚቐሉ ስለዘሎ ደጊም ማንም ዝደና ገረሉ ይኹን ዝደግፎ ዜጋና ስለዘይርከብ “ቅበጽን ተኣደብን” ክብሎ ምደለኹ። እንተዘይተኣደብን ቀበጸን ግና እምባ ጋር ናይ’ቲ ኣብ ትሕቲ ኮበርታኡ ዝረኣዩ ትርኢት ዘብረሶ ሰብና ስለዘይምሕር ንዘይምርኣዩ ኣይንምህለልን።

ዝኸበርካ ህዝቢ ኤርትራ! ብወገነይ ንዓኻ ነቲ ኩሉ ትፈልጥን ኩሉ ዝካኣለካን ከምዕድን ከምህርን ብምዕላም ብዛዕባ ትርጉም ዶብን ናጽነትን ኣስፊሐ ክሕንጥጥ ኣገዳስነት የብሉን። ከፍእም ስለዝተገደድኩ ንምፍኣም ጥራይ ግና፡ “ናጽነት” እን ተኣልናስ ደረት ዘይብሉ ናጽነትን ደሞክራሲን ከምዘየለ ካብቲ ዓሚቕ ልቦናኻ ባዕልኻ ትፈልጦ። ብተፈጥሮ ይኹን ኣብ ብዓላሙ ዝኸነ ይኹን ሰብኣዊ፣ ደሚክራሲያዊ፣ ማሕበራዊ ይኹን ካልእ መሰል ብዘይቀይዲ፣ ብዘይደረገ፣ ኣይጉናዕን። ብተወሳኺ መሰል ብዘይጉቡእን ሕግን ከምዘይዋሃብ፡ ከምገለ ሓደ ቅልጽሙ ዝሓበጠ በዓል ግዜ እንተፈለለ ድማ ከም ጸላኢ ይውገዝን ከሳብውን ብውሳኔ ህዝቡ ተፈሪዱ ከምዝውገድ ንፈልጦ ሓቂ ምዃኑ ምጥቃሱ ጥራይ ኣገዳሲ እመስለኒ።

ዝኾነ ዝሕተት መሰል፡ ማለት ማሕበራዊ፣ ፖለቲካዊ፣ ሰብኣውን ካልእን ብዘይጥርጥር ንምልኣት ናጽነት ኢዩ። ኩሉ ዜጋ ድማ ነቲ ብተፈጥሮኡ ዝተዋህበ ሰብኣዊ መሰል ከይጋሃስ ይቃለሰሉ። ከምኡ ድማ ንፖለቲካዊ መሰል ምቅላስ ልዕሊ ህዝቢ ኤርትራ ዝፈልጦ የለን። ፖለቲካዊ መሰል ማለት ድማ “ናጽነት” ኢዩ። ናጽነት ማለትውን ኣብታ ውስንቲ ቦታና ክህልወና ዝግብኦ ውልቃዊ ዋንነት ዝምልከት ኢዩ። እዚ ማለት ሃገርነት የስምዕ። ዝኾነት ሃገርውን ውሱን ዶብ ክህልዎ ግድን ኢዩ። **ናጽነት ብዘይውሱን ዶብ ኣይናጽነትን።** እቲ ውሱን ቦታን መሰልን ምውናን ኢዩ ድማ ናጽነት ዝገባሃል።

እዚ ብስም ‘ሕውነት’ ዝፈታትነና ሸፈጥ ናይ ‘ኣሕዋት’ ዕዳጋ ፖለቲካ እምባኣር ካብቲ ኢድና ጠዋዩ ከምዝኸርናዓና ዝመስሎ ፈተነ ‘ሕውነታዊ’ ሓድሽ መግዛእቲ’ዩ ዝብዘሰ። እንተ ንሓቀኛ ትርጉም፡ ናጽነት ኣብ ውሱን ቦታን መሰልን ብዝህሉ ዶብ ኢዩ ዝረጋገጽ። ከምቲ ዘይተደረገ ግራት፡ ዶባቱ ዘይተመልከተ ሃገርውን ናጽነቱ ኣየውሕስን ስለዝኾነ።

ካብዚ ኣብነት ክልተ ነገራት ክንማሃር ይግባእ። በቲ ሓደ እቲ ምስቲ ኢቲዮጲያዊ ትግራዊ ዘለና መበቆላዊ ሓደነት ምስቲ ብስም ‘ሕውነት’ ዝገሰገሰ ሓድሽ ካርታ ኣግኣዝነት ከምዘይሳነ ክንፈልጥ ይዕድመና። በቲ ካልእ ብስም ሃገራዊ ዶብ ምስቲ ብመበቆላ ኣዚዩ ዝኸርበና ህዝብታት ክንራሓሓቕ ከምዘይልብልና የዘኻኸረና። በቲ ሳልሳይን ኣዚዩ ዘገድስን መዳዩ ድማ ዶብ ኣገዳስነት ከምዘይብሉ ንዝገሰገሰ ናይ ኢሳይያስ ናይ ጽንተትን ጥሕስት ልዑላውነትን ፖለቲካ ክንርዕዎ ከምዘይብልና የነጽር። መቐም ሎምስ ኢሳይያስ ካብ ብንጉሆኡ ናህና ዝመስል ዘይናህና ምዃኑ ተጋሊጹ ይኸውን ግዲ!

ስለኡ ደቂ ኤርትራ ደጊም ዶብ ከይተሓንጸጸ ከይተመልከተ ኣዲነትና ዘሰልም ነገር የለን። ምኽንያቱ ናጻ ሃገር ብዘይ ውሑስ ሃገራዊ ዶባት ልዑላዊ ክብሪ ከምዘይህልዎ ሓንቲ ህርመት ልብና ንኩልና ኣዊጃሃልናን ሰሚዕናያን ኣለና። ንምርግጋ ጹ ኣብዚ ዝሓለፈ ቃለ-መጠይቅ ኢሳይያስ ዝተዋህበ ሰሌዳ ርኢቶታት እንተቐሊብኩም ልዕሊ 3/4 ካብቲ ዝተዋህበ ድምጺ ንኢሳይያስ ዝኹንን ብምንባሩ ኢሳይያስ ብዓንተቦኡኳ እንተፈለጠ ሎሚ’ም ድማ ኣረጋጊጽዎ እንሆ። እዚ ሰሌዳ ህዝብና ንወዮ ወዲ ወርቂ ማህጸን ኣጸቢቐ ስለዝፈለጠ ኣጸቢቐ ድማ ይኹንና ምህላው’ዩ ዘነጽር። ስዲቡ ዝመጽእ “ኢሳይያስ ብከመይ ስልጣን ይገድፍ” ዝብል ዛዕባ ከምዝኸውን ስለዝመሰለና ባዕላይ ንምምላሱ ብካብ ቅድሙ ብዘለኒ ጎንጻዊ ኣፈታትሓ ጽልኢ ፈጠርለይኳ እንተኾነ ሕጂውን ኣይንግሹ። ኢሳይያስ ብነጻ ጥራይ ኢዩ ካብ ስልጣን ዝእለ። ምናልባሽ እቶም ደድሕሪኡ ዝግንዉ ሰዓብቱ ትንፋስ ይስኩዑሉ ምሕላምም ንግዚኡ የተስፍዎ ይህሉ’ምበር መፈጸምታኡን ካብ ከወንነት ወጻኢ ክንሓስብ ኣይግቡእን። ፈጣሪ እንተተዓሪቕና ድማ በለጸ!

ብልበይ ክብለኩም ኣእኪቱ ኣይምደለናዮን፡ ግናኸ “ንምንታይ’ዩ ኢሳይያስ ንሃገርና ከምሃገሩ፣ ንህዝብና ከምህዝቡ ገይሩ ዘይገልጽ? ንምንታይ ንዓና ተጻዊጥ እናጠመተና ኣብ ስግርና ክሳብ ዝትርጋእ ብታሕጓስ ዝፈሻሸኸ?” ክትብሉ ስለዝሰምዕ ዕ ብወገነይ ክሓተኩምሲ እምበርክ ብዝኾነ ዋጋ ክፍሽኸኩም እንተዝፍትን ምስሓቕኩምዶ? ኣይትገርሁ፡ ንሕናኻ ኣይጸላ እናዮን ወይ ‘ትግራዊይ’ ኢልና ኣይጓነናዮን። ግናኸ ብተፈጥሮኡ ሓዲግ ብምዃኑ እንኮላይ ንትግራይውን ኣይጠቐ ማን!

ደጊም “ኪደልና” ንበሎ ንዕሱብ ኢሳይያስ! ይኣኸል ኢሳይያስ ናብ ናይ ታሪኽ ጓላፍካ ተደርገም፡ እንተኣበኻ እንተ ብናይ ያሲር ዓራፋተ-ሳዳት፣ እንተ ከም ሙዓመር ቃዛፊ ወይ ሳዳም ሑሴን ኮነ ቢላዲን ኮታ እታ ብሓንቲኣ ትመጸካስ ትፈልጣ ኢኻ” በሉዎ ንዕሱብ ኢሳይያስ!

ሸው ዝሕለቐ የለንዩ ዝብሎ ዘለኹ። ከምቲ ናይ’ቶም ሸሕ ዓመት ከነግሱ እናተተምነዩ ሃንደበት በየን ከምዝኣተወት ዘይ ፈለጡዎ ከልቦም ብትመስል ወኻሪያ ዝተበልፀፉ ጃንሆይ ከምዝብላዕ ማለቲይ ኢየ! ሃገርና ኤርትራ ግና ምስ ታሪኽ ኣቶ ኢሳይያስ ከምትነብር ኣይንርስዕን ኣይንኸሕድንዎን!

እምባኣር ዶብ ውሕስነት ናጽነት፡ ናጽነት ድማ ውሕስነት ሓርነት ብምዃኑ፡ ዳግማይ ናብ ውጥን ዝጠፈሸ ፈተነ ሕውነታዊ ሓድሽ መግዛእቲ ንኣትወሉ ምኽንያት የለን። ብኣውራኡ ጉዳይ ዶብ ‘ይጽናብሉይ’ ዘየብል ህጹጽን ዓቃቢ ክብሪ ሃገርነትን ህዝብንዮ’ሞ ኢሳይያስ መንነታዊ ቅልውላወ ስዒሩ ህጹጽ ውሳኔ ክገብር ዝዕድም እዋን ሕጅን ህጹጽን ምዃኑ ሰማዕቲ ንገሩልና።

ኣብ ዝቐጽል ኣርእስተይ የራኽበና!

ወዲ ጥርታ፡